

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರವರ ನ್ಯಾಯಾಲಯ,  
ಮೈಸೂರು

ಎಸ್.ಸಿ. 216/2022

ಸಾಕ್ಷಿದಾರರ ಹೆಸರು	ಃ ಶ್ರೀ ಜೋಸೆಫ್ ಲೂಯಿಸ್	ಪ್ರಮಾಣ ಮಾಡಿಸಿದ ದಿನಾಂಕ:
ತಂದೆ/ಗಂಡನ ಹೆಸರು	ಃ ಶ್ರೀ ಐ.ಜೋಸೆಫ್	07.08.2024
ವಯಸ್ಸು	ಃ 59 ವರ್ಷ	
ವೃತ್ತಿ	ಃ ಕಾರ್ಪೆಂಟರ್	ಪ್ರಾ.ಸಾ. ಃ 01
ವಾಸಸ್ಥಳ	ಃ ಎನ್.ಆರ್.ಮೊಹಲ್ಲಾ, ಮೈಸೂರು	ಚಾ.ಸಾ. ಃ 02

ಮುಖ್ಯ ವಿಚಾರಣೆ ಃ ಸರ್ಕಾರಿ ಅಭಿಯೋಜಕರಿಂದ:

ಚಾ.ಸಾ-1 ದಯಾನಂದ ಇವರ ಪರಿಚಯ ಇದೆ. ಅವರು ನಮ್ಮ ಪಕ್ಕದ ಮನೆಯಲ್ಲಿ ವಾಸವಿದ್ದಾರೆ. ದಿ:02.03.2021 ರಂದು ದಯಾನಂದ ಇವರ ಮನೆಯಲ್ಲಿ ಮಹಡಿ ಮೇಲಿನಿಂದ ದಯಾನಂದ ಇವರ ತಮ್ಮ ಸನ್ ಪೂರ್ ಎಣ್ಣೆಯನ್ನು ಹಾಕಿದ್ದ ಬಗ್ಗೆ ಪೋಲೀಸರು ಮಹಜರ್ ಮಾಡಿದ್ದರು. ಆ ಮಹಜರ್ ಕಾಲಕ್ಕೆ ಅನೂಪ್ ಇವರು ಆ ಸ್ಥಳವನ್ನು ಪೋಲೀಸರಿಗೆ ತೋರಿಸಿದ್ದರು. ಆ ಕಾಲಕ್ಕೆ ಸ್ಟೇರ್ ಕೇಸ್ ಮೇಲೆ ಮತ್ತು ಕೆಳಗಡೆ ಎಣ್ಣೆ ಚೆಲ್ಲಿತ್ತು. ಆ ಸ್ಥಳದಲ್ಲಿ ಒಂದು ಸ್ವೀಲ್ ಬಕೆಟ್ ಮತ್ತು ಕ್ಯಾನ್ ಇತ್ತು. ಆ ಕಾಲಕ್ಕೆ ಪೋಲೀಸರು ಆ ಸ್ಥಳವನ್ನು ಪರಿಶೀಲನೆ ಮಾಡಿದ್ದರು. ಸಂಜೆ 4 ರಿಂದ 5 ಗಂಟೆ ವೇಳೆಯಲ್ಲಿ ಆ ಮಹಜರ್ ಅನ್ನು ಮಾಡಿದ್ದರು. ಆ ಮಹಜರ್ ಕಾಲಕ್ಕೆ ಒಂದು ಬಕೆಟ್ ಮತ್ತು ಕ್ಯಾನ್ ಅನ್ನು ಪೋಲೀಸರು ವಶಕ್ಕೆ ಪಡೆದಿರಬಹುದು. ಈಗ ನಾನು ನೋಡುತ್ತಿರುವ ಮಹಜರ್ ಅದೇ ಇದ್ದು ಅದರಲ್ಲಿ ನನ್ನ ಸಹಿ ಇದೆ. ಸದರಿ ಮಹಜರ್ ಅನ್ನು ನಿ.ಪಿ-1 ಮತ್ತು ಸಹಿಯನ್ನು ನಿ.ಪಿ-1(ಎ) ಎಂದು ಗುರುತಿಸಿದೆ. ಈಗ ನಾನು ನೋಡುತ್ತಿರುವ ಬಕೆಟ್ ಆ ಸ್ಥಳದಲ್ಲಿದ್ದ ಬಕೆಟ್ ಇರುತ್ತದೆ. ಸದರಿ ಬಕೆಟ್ ಅನ್ನು ಎಂ.ಬಿ 1 ಎಂದು ಗುರುತಿಸಿದೆ. ಈಗ ನಾನು ನೋಡುತ್ತಿರುವ ಇನ್ನೊಂದು ಚಿಕ್ಕ ಡಬ್ಬಿ ಆ

ದಿನ ಚಿಲ್ಲದ ಎಣ್ಣೆಯನ್ನು ಸ್ಯಾಪಲ್ ಗೊಸ್ಕರ ಪಡೆದಿದ್ದ ಡಬ್ಬಿ ಇರಬಹುದು. ಸದರಿ ಡಬ್ಬಿಯನ್ನು ಎಂ.ಒ 2 ಎಂದು ಗುರುತಿಸಿದೆ.

2. ನಂತರ ದಿ:03.03.2021 ರಂದು ನಜರ್ ಬಾದ್ ಪೋಲೀಸ್ ಠಾಣೆಯಲ್ಲಿ ಅನೂಪ್ ಇವರು ದಯಾನಂದ ಇವರಿಗೆ ಸೇರಿದ್ದ ನೀಲಿ ಬಣ್ಣದ ಶರ್ಟ್, ನೀಲಿ ಬಣ್ಣದ ಪ್ಯಾಂಟ್, ಬಿಳಿ ಬಣ್ಣದ ಬನಿಯನ್ ಅನ್ನು ಹಾಜರುಪಡಿಸಿದ್ದರು. ಅವುಗಳನ್ನು ಸಹ ಅಮಾನತ್ತು ಪಡಿಸಿಕೊಂಡು ನನ್ನ ಸಹಿ ಪಡೆದಿದ್ದರು. ಈಗ ನಾನು ನೋಡುತ್ತಿರುವ ಮಹಜರ್ ಅದೇ ಇದ್ದು ಅದರಲ್ಲಿ ನನ್ನ ಸಹಿ ಇದೆ. ಸದರಿ ಮಹಜರ್ ಅನ್ನು ನಿ.ಪಿ-2 ಮತ್ತು ಸಹಿಯನ್ನು ನಿ.ಪಿ-2(ಎ) ಎಂದು ಗುರುತಿಸಿದೆ. ನಿ.ಪಿ-2 ಮಹಜರ್ ಕಾಲಕ್ಕೆ ವಶಪಡಿಸಿಕೊಂಡ ಬಟ್ಟೆಗಳನ್ನು ನೋಡಿದರೆ ಗುರುತಿಸುತ್ತೇನೆ. ಈಗ ನಾನು ನೋಡುತ್ತಿರುವ ಬಟ್ಟೆಗಳು ಅವೇ ಇರುತ್ತವೆ. ಸದರಿ ಬಟ್ಟೆಗಳನ್ನು ಎಂ.ಒ 3 ರಿಂದ 5 ಎಂದು ಗುರುತಿಸಿದೆ. ಬೆಳಿಗ್ಗೆ 10 ರಿಂದ 11 ಗಂಟೆ ವೇಳೆಯಲ್ಲಿ ಆ ಮಹಜರ್ ಮಾಡಿದ್ದರು. ಈಗ ನಾನು ನೋಡುತ್ತಿರುವ ನೋಟಿಸ್ ಗೂ ಸಹ ಅದೇ ದಿನ ಪೋಲೀಸ್ ಠಾಣೆ ಬಳಿ ಸಹಿ ಪಡೆದಿದ್ದರು. ಸದರಿ ನೋಟಿಸ್ ಅನ್ನು ನಿ.ಪಿ-3 ಮತ್ತು ಸಹಿಯನ್ನು ನಿ.ಪಿ-3(ಎ) ಎಂದು ಗುರುತಿಸಿದೆ.

ಪಾಟೀ ಸವಾಲು : ಆರೋಪಿ ಪರ ವಕೀಲರಾದ ಶ್ರೀ ಎಸ್.ಪಿ.ಟಿ ರವರಿಂದ:-

3. ನಾನು ಮನೆ ಸಂಖ್ಯೆ 4572, 5ನೇ ಕ್ರಾಸ್, ಸೆಂಟ್ ಮೇರಿಸ್ ರಸ್ತೆ, ಎನ್.ಆರ್.ಮೊಹಲ್ಲಾ, ಮೈಸೂರು ಈ ವಿಳಾಸದಲ್ಲಿ ವಾಸವಿದ್ದೇನೆ ಎಂದರೆ ನಿಜ. ದಯಾನಂದ ಇವರು ಮನೆ ಸಂಖ್ಯೆ 311, 7ನೇ ಕ್ರಾಸ್, ಕೆ.ಸಿ.ಲೇಔಟ್, ಮೈಸೂರು ಈ ವಿಳಾಸದಲ್ಲಿ ವಾಸವಿದ್ದಾರೆ ಎಂದರೆ ನಿಜ. ನಮ್ಮ ಮನೆಗೂ ಅವರ ಮನೆಗೂ ಬಹಳಷ್ಟು ಅಂತರ ಇದೆ ಎಂದರೆ ನಿಜ. ನಾನು ಈ ಮೊದಲು ದಯಾನಂದ ಇವರ ಮನೆ ಪಕ್ಕ ವಾಸವಿದ್ದೆ ಈಗ ಬೇರೆ ಕಡೆ ವಾಸವಿದ್ದೇನೆ. ಬೇರೆ ಬೇರೆ ಕಡೆ ವಾಸವಿದ್ದ ಕಾರಣ ನನಗೆ ದಯಾನಂದ ಇವರ ಪರಿಚಯ ಅಷ್ಟಾಗಿ ಇಲ್ಲ ಎಂದರೆ ಸರಿಯಲ್ಲ. ದಯಾನಂದ ಇವರ

ತಂದೆ ನನಗೆ ಕಟ್ಟಡದ ಕೆಲಸಗಳನ್ನು ಕೊಡಿಸುತ್ತಾರೆ. ದಯಾನಂದ ಸಹ ನನಗೆ ಕೆಲಸ ಕೊಡಿಸುತ್ತಾರೆ ಎಂದರೆ ಸರಿಯಲ್ಲ. ದಯಾನಂದ ನನ್ನೊಂದಿಗೆ ವಿಶ್ವಾಸದಿಂದ ಇದ್ದಾರೆ ಎಂದರೆ ಸರಿಯಲ್ಲ. ದಯಾನಂದ ಇವರ ಹೆಂಡತಿ ನನ್ನ ಹೆಂಡತಿಗೆ ಪೋನ್ ಮಾಡಿ ದಯಾನಂದ ಇವರಿಗೆ ಎಣ್ಣೆ ಹಾಕಿದ್ದಾರೆ ಎಂದು ಪೋನ್ ಮಾಡಿದ್ದರಿಂದ ನಾನು ನೋಡಲು ಅಲ್ಲಿಗೆ ಹೋಗಿದ್ದೆ. ನಾನು ಹೊದಾಗ ದಯಾನಂದ ಮತ್ತು ಅವರ ಹೆಂಡತಿ ಅಲ್ಲಿ ಇರಲಿಲ್ಲ. ಆ ಮನೆಯಲ್ಲಿ ರಘು ಮತ್ತು ಅವರ ತಂದೆ ತಾಯಿ ಇದ್ದಾರೆ ಎಂದರೆ ನಿಜ. ರಘು ಇವರ ತಂದೆ ಆರೋಗ್ಯ ಸರಿಯಿಲ್ಲದ್ದರಿಂದ ಅವರು ಎದ್ದು ಓಡಾಡಲು ಆಗುವುದಿಲ್ಲ ಎಂದರೆ ನಿಜ. ಅವರನ್ನು ರಘು ಇವರೇ ನೋಡಿಕೊಳ್ಳುತ್ತಾರೆ ಎಂದರೆ ಗೊತ್ತಿಲ್ಲ. ಆ ದಿನ ಪೋಲೀಸರೇ ನನ್ನನ್ನು ಕರೆದಿರಲಿಲ್ಲ. ಅಲ್ಲಿ ಘಟನೆ ನಡೆದಾಗ ನಾನು ಹಾಜರಿರಲಿಲ್ಲ ಎಂದರೆ ನಿಜ. ಪೋಲೀಸರು ಮತ್ತು ದಯಾನಂದ ಇವರು ಶಡ್ಡಕ ಅನೂಪ್ ಇವರು ಘಟನೆ ಬಗ್ಗೆ ತಿಳಿಸಿದ್ದರು. ಆ ಕಾಲಕ್ಕೆ ರಘು ಇವರ ತಂದೆ ತಾಯಿ ಮತ್ತು ನಾನು ಆ ಸ್ಥಳದಲ್ಲಿದ್ದೆವು. ಆ ದಿನ ಮಹಜರ್ ನಲ್ಲಿ ಬರೆದ ವಿಷಯ ತಿಳಿದುಕೊಂಡು ಸಹಿ ಹಾಕಿದೆ. ಅಲ್ಲಿ ಘಟನೆ ಬಗ್ಗೆ ಬರೆದಿದ್ದರು ಆದರೆ ಈಗ ಅದರಲ್ಲಿ ಬರೆದ ವಿಷಯಗಳನ್ನು ದಾಖಲೆ ನೋಡದೇ ಪೂರ್ತಿಯಾಗಿ ಹೇಳಲು ಆಗುವುದಿಲ್ಲ. ಪೋಲೀಸ್ ಠಾಣೆಯಲ್ಲಿ ಎಷ್ಟು ಸಹಿ ಹಾಕಿದೆ ಎಂದು ನೆನಪಿಲ್ಲ. ಎಂ.ಬಿ 1 ಬಕೆಟ್ ಅನ್ನು ಆ ಮನೆಯಿಂದಲೇ ವಶಪಡಿಸಿಕೊಂಡಿದ್ದರು. ಆ ಬಕೆಟ್ ಅನ್ನು ಮಹಡಿ ಮೇಲಿಂದ ತಂದು ಹಾಜರುಪಡಿಸಿದ್ದರು. ಆ ದಿನ ನಾನು ಮಹಡಿ ಮೇಲೆ ಹೋಗಿರಲಿಲ್ಲ. ಆ ಬಕೆಟ್ ಮೇಲೆ ವಿಶೇಷ ಗುರುತು ಮಾಡಿರಲಿಲ್ಲ. ಆ ಮಹಜರ್ ಕಾಲಕ್ಕೆ ಅನೂಪ್ ಸಹ ಅಲ್ಲಿಯೇ ಇದ್ದ. ಆ ದಿನ ದಯಾನಂದ ಇವರ ತಾಯಿಯನ್ನು ನಾನು ವಿಚಾರಿಸಿರಲಿಲ್ಲ. ಪೋಲೀಸರು ವಿಚಾರಣೆ ಮಾಡಿದ್ದರೂ ಇಲ್ಲವೋ ಗೊತ್ತಿಲ್ಲ. ದಯಾನಂದ ಇವರು ನನ್ನ ಪರಿಚಯದವರು ಎನ್ನುವ ಕಾರಣಕ್ಕೆ ಅನೂಪ್ ಇವರ ಮಾತು ಕೇಳಿ ನಾನು ಪೋಲೀಸ್ ಠಾಣೆಯಲ್ಲೇ ಎಲ್ಲಾ ಸಹಿ ಮಾಡಿದ್ದೇನೆ ಎಂದರೆ ಸರಿಯಲ್ಲ. ನನ್ನ ಸಮಕ್ಷಮ ಯಾವುದೇ ವಸ್ತುವನ್ನು ವಶಪಡಿಸಿಕೊಂಡಿಲ್ಲ ಎಂದರೆ ಸರಿಯಲ್ಲ.

4. ಪೋಲೀಸ್ ಠಾಣೆಯಲ್ಲಿ ವಶಪಡಿಸಿಕೊಂಡ ಬಟ್ಟೆಗಳನ್ನು ಪೋಲೀಸರೇ ತಂದಿದ್ದರು ಆದರೆ ಎಲ್ಲಿಂದ ತಂದಿದ್ದರು ಎಂದು ಗೊತ್ತಿಲ್ಲ. ದಯಾನಂದ ಇವರು ಎಂ.ಒ 3 ರಿಂದ 5 ಬಟ್ಟೆಗಳನ್ನು ಆ ಘಟನೆಗಿಂತ ಮೊದಲು ಧರಿಸಿದ್ದನ್ನು ನೋಡಿದ್ದೆ. ದಯಾನಂದ ನನ್ನ ಸ್ನೇಹಿತನಾಗಿರುವ ಕಾರಣ ಎಂ.ಒ 3 ರಿಂದ 5 ಅನ್ನು ಅವರು ಮೊದಲು ಧರಿಸಿದ್ದನ್ನು ನೋಡಿದ್ದೆ ಎಂದು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಎಂ.ಒ 3 ರಿಂದ 5 ಕ್ಕೆ ಎಣ್ಣೆ ಕರೆ ಇತ್ತು ಆದರೆ ವಿಶೇಷ ಗುರುತು ಇರಲಿಲ್ಲ. ಆ ಬಟ್ಟೆಗಳ ಮೇಲೆ ವಿಶೇಷ ಗುರುತು ಹಾಕಿರಲಿಲ್ಲ. ದಯಾನಂದ ಮತ್ತು ಅನೂಪ್ ಇವರ ಒತ್ತಡದ ಮೇರೆಗೆ ಎರಡು ಮಹಜರ್ ಗಳಿಗೆ ಸಹಿ ಹಾಕಿದ್ದೇನೆ ಎಂದರೆ ಸರಿಯಲ್ಲ. ದಯಾನಂದ ನನ್ನ ಸ್ನೇಹಿತರಿರುವ ಕಾರಣ ಅವರ ಪರವಾಗಿ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ದಯಾನಂದ ಮತ್ತು ಆರೋಪಿತನ ನಡುವೆ ಆಸ್ತಿ ಕುರಿತು ವ್ಯಾಜ್ಯಗಳಿವೆ ಎಂದರೆ ಗೊತ್ತಿಲ್ಲ.

ಮರು ವಿಚಾರಣೆ:- ಇಲ್ಲ.

ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಲಾಯಿತು.

ಓ ಹೇ ಕೇ ಸ ಇ ಎ ಒ.,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,  
ಮೈಸೂರು